

3 ta' Frar, 1958

Imhallfin:—

Is-S.T.O. Prof. Dr. A.J. Mamo, O.B.E., Q.C., B.A., LL.D.,
President;

Onor. Dr. A.J. Montanaro GGauci, C.B.E., K.M., LL.D.;

Onor. Dr. W. Harding, K.M., B.Litt., LL.D.

Edward V. Spiteri

versus

Francis A. Falzon

**Ripetizzjoni ta' Indebitu — “Condictio Indebiti” —
Preskrizzjoni — Art. 1070 tal-Kodiċi Ċivili.**

It-terminu ta' sentenza stabbilit mill-ligi għall-preskrizzjoni tal-azzjoni ta' ripetizzjoni ta' indebitu jibda jghaddi minn dak inhar illi dak li tmissu l-azzjoni jikref l-iżball.

Il-kliem ta' din id-dispożizzjoni tal-ligi ma jhallix ebda dubju ta' interpretazzjoni; u kwindi mhix sostenibbli l-pretensjoni l' ghandha ikun interpretata fis-sens illi dak it-terminu jibda jghaddi mill-jum li fih l-attur seta' jinduna u jsib l-iżball, indipendentement mill-fatt u l-kwistjoni jekk ma ndunax. L-interpretazzjoni korretta hi dik illi t-terminu

*jiċda jiddekorri minn meta l-attur induna u sab l-iżball fil-
klas li kien għamel.*

Il-Qorti:— Rat l-att taċ-ċitazzjoni quddiem il-Qorti tal-Kummerċ, li bih l-attur, wara li ppremetta illi dan l-aħħar hu nduna, għaliex attiratlu l-attenzjoni tiegħu persuna teknika, li l-konvenut, fil-kostruzzjoni tad-dar f'Monsignor Depiro Street, Hamrun, żammlu iżjed milli jgħid ix-xogħol u minn li hu kellu jhallsu skond il-ftehim, ċjoè bil-prezzijiet tal-Gvern, jew dawk korrenti fejn dawk tal-Gvern ma japplikawx; u li l-konvenut, imsejjah biex il-kontijiet jiġu riveduti, u biex eventwalment jirrifondi dik il-parti mit-total ta' £3315 li rċieva għax-xogħol li tirriżulta li hu bi żball hallsu żejjed għax-xogħol, irrifjuta li jagħmel dan; talab illi l-istess konvenut jirrifondilu u jhallsu dik is-somma li tirriżulta mhallsa lilu minnu bi żball iżjed minn li jmissha, skond il-ftehim, għar-rikostruzzjoni tal-fond fuq imsemmi, billi għal dan l-oġġett issir il-likwidazzjoni opportuna, jekk hemm bżonn per mezz ta' periti. Bl-ispejjeż;

Omissis;

Rat is-sentenza tal-Qorti tal-Kummerċ tal-21 ta' Ġunju 1957, li biha giet miċhuda l-eċċezzjoni tal-preskrizzjoni, bl-ispejjeż kontra l-konvenut; billi l-Qorti kkunsidrat, dwar l-eċċezzjoni tal-preskrizzjoni;

Illi, indipendentement mill-kwistjoni jekk l-attur għandux jew le d-dritt għal din l-azzjoni, hu fatt li hu ddiriġa kontra l-konvenut il-"condictio indebiti", l-azzjoni in ripetizzjoni, li taqa' bil-preskrizzjoni bl-għeluq ta' sentnejn minn dak inhar illi dak li lilu tmiss l-azzjoni — l-attur — jikxef l-iżball (art. 1070 Kodiċi Ċivili);

Illi mix-xhieda tal-attur jirriżulta illi dan kixef l-iżball anqas minn sentejn qabel ma esperixxa l-azzjoni (fol. 12 u fol. 48 tergo u 49); u dan jidher imwettaq bid-depożizzjoni tar-Reverendu Don Giuseppe Frendo (fol. 30), u ma nġiebet ebda prova soddisfaċenti kuntrarja, jiġifieri fis-sens li l-konvenut kixef l-iżball qabel;

Illi għalhekk l-azzjoni ma kienetx preskritta meta l-attur iddiriga din il-kawża relattiva kontra l-konvenut;

Rat in-nota tal-appell tal-konvenut, li appella mis-sentenza fuq imsemmija tal-Qorti tal-Kummeré tal-21 ta' Gunju 1957;

Rat il-petizzjoni tal-konvenut appellant, li talab ir-revoka tas-sentenza appellata fuq imsemmija u l-laqgħa tal-eċċezzjoni tal-preskrizzjoni, billi tiddikjara perenta l-azzjoni eżerċitata mill-attur; bl-ispejjeż;

Rat ir-risposta tal-appellat, li wiegeb li s-sentenza appellata hija gusta u timmerita konferma; u illi, fil-każ li din il-Qorti taċċetta t-teżi tal-appellant li t-terminu għandu jibda jgħaddi minn meta dak li jkun hallas indebitament seta' jinduna bl-iżball, ikun hemm lok għall-produzzjoni tad-dokumenti msemmijin fil-verbal tat-28 ta' Frar 1957; u għalhekk, u għal kull fini ieħor, huwa jestendi l-appell interpost mill-appellant biex hu stess jappella mid-digriet tal-Qorti tal-Kummeré tat-28 ta' Frar 1957, fejn dik il-Qorti caħdet il-produzzjoni ta' dawk id-dokumenti; u ddikjara li dak l-appell inċidentali kien qiegħed isir bħala sugġett għall-kondizzjoni li l-appell prinċipali jiġi milqugh, u bla preġudizzju tal-eċċezzjoni tiegħu; u għalhekk talab li l-appell prinċipali jiġi miċħud, u, fil-każ li jiġi milqugh, jiġi revokat id-digriet tal-Ewwel Qorti tat-28 ta' Frar 1957, u tiġi ordnata l-produzzjoni tad-dokumenti miċħuda; bl-ispejjeż;

Omissis;

Ikkunsidrat, fuq l-appell prinċipali;

Illi l-appellant isostni li t-terminu ta' sentejn stabbilit fl-art. 1070 tal-Kodiċi Civili għall-preskrizzjoni opposta minnu għandu jibda jingħadd mhux minn meta l-attur induna u sab l-iżball fil-hlas li kien għamel, iżda mill-jum li fih seta' jinduna u jsib l-iżball, indipendentement mill-fatt u l-kwistjoni jekk ma ndunax;

Il-liġi f'dak l-artikolu tgħid li "l-azzjoni..... taqa' bil-

preskrizzjoni bl-għeluq ta' sentejn minn dak inhar illi dak li lilu tmiss l-azzjoni jikkex l-iżball". Dan ma jhalli ebda dubju ta' interpretazzjoni; għax li kieku l-legislatur ried ifisser dak li jippretendi l-appellant, kien jgħidu espressament, kif għamel fil-każ tal-preskrizzjoni tal-azzjoni redibitorja u tal-azzjoni estimatorja; fejn fl-art. 1481(2) tal-Kodiċi Civili ddispona illi, "jekk ma setgħax ikun li x-xerrej jikkex id-difett li ma jidherx tal-ħaġa, iż-żminijiet..... tal-preskrizzjoni ma jibdex jgħaddu ħlief minn dak inhar li seta' jkun li hu jikkex dak id-difett". Il-lokuzzjoni differenti ta' dawk iż-żewġ dispożizzjonijiet tal-Kodiċi juru ċar li dawn ma jistgħux jittieħdu u jifthemu f'sens wiehed. Għaldaqstant, l-interpretazzjoni li jrid isostni l-appellant mhix sostenibbli;

Ikkunsidrat;

Illi l-interpretazzjoni adottata minn dina l-Qorti hija wkoll konformi għal dik tal-Prim'Awla tal-Qorti Civili fis-sentenza tal-ewwel ta' Lulju 1878 in re "Simon Rosa vs. Dr. Alessandro Chapelle" (VIII, p. 533). Barra minn dan, kif qalet dina l-Qorti fis-sentenza tagħha tal-21 ta' Jannar 1921 in re "Giovanna Bugeja vs. Giuseppe Riccardo Bugeja" (XXIV-I-652), il-legislatur ipparifika l-preskrizzjoni ta' sentenza tal-indebitu, stabbilita fl-art. 1070 tal-Kodiċi Civili, fuq imsemmija, mal-preskrizzjoni ta' sentejn tar-rexissjoni tal-kuntratti stabbilita fl-art. 1267(1) tal-istess Kodiċi, sew għal dak li hu terminu kemm għal dak li huma effetti. U għalhekk, tkompli tgħid dik is-sentenza, "rapportandosi la prescrizione contemplata nell'art. 733 di detta Ordinanza (il-lum art. 1070 tal-Kodiċi Civili) a quella stabilita nell'art. 930 (il-lum art. 1267 (1) Kodiċi Civili) della stessa legge, ne siegue che essa ne desume gli stessi caratteri e gli stessi estremi quali sono quelli della prescrizione estintiva....." Għaldaqstant, dak li jingħad għad-dekorrimment tat-terminu tal-preskrizzjoni kontemplata fl-art. 1267(1) fuq imsemmi jgħodd xorta wahda għad-dekorrimment tat-terminu tal-preskrizzjoni stabbilita fl-art. 1070 fuq imsemmi; u peress li l-art. 1267(1) huwa bħal l-art. 1300 tal-Kodiċi Civili Taljan qadim, il-kommenti u l-interpretazzjoni ta' dan l-art. 1300 ta' dak il-Kodiċi Taljan jaqblu għall-art. 1267(1) tal-Kodiċi Tagħna. U preċiżament

dak l-artikolu fil-ġurisprudenza taljana ġie nterpretat fis-sens li t-terminu tal-preskrizzjoni "ma jiddekorrix mill-ġurnata meta kien hemm possibiltà li tiskopri l-gerq", fil-każ taġhna taġhna l-iżball, iżda biss minn dak li fih ġie effettivament skopert (Fadda, Ġurisprudenza sul Codice Civile art. 1300, no. 309). B'konferma ta' dan, jista' wkoll jinghad li mill-konsultazzjoni ta' bosta awturi fuq din il-materja ma jirriżultax li ebda wiehed isostni t-teżi tal-appellant;

Ghaldaqstant, l-appell principali tal-konvenut ma jistax jiġi milqugh;

Ghal dawn ir-raġunijiet, u ghal dawk tal-Ewwel Qorti, il-Qorti tiġhad l-appell tal-konvenut appellant; u tikkonferma s-sentenza appellata; u in vista tal-premess tiddikjara li ma hemmx lok li ttipprovdi fuq l-appell inċidentali u kondizzjonali tal-attur;

L-ispejjeż ibatihom il-konvenut appellant.
